

**ඌව පළාත් සභා රාජ්‍ය සේවයේ රියදුරු සේවයේ III ශ්‍රේණියට විවෘත පදනම යටතේ
බඳවා ගැනීම - 2026**

- 01. ඌව පළාත් සභා රාජ්‍ය සේවයේ පුරප්පාඩුව පවතින රියදුරු සේවයේ III ශ්‍රේණියේ තනතුරු පුරප්පාඩු 18 ක ප්‍රමාණයක් විවෘත පදනම මත බඳවා ගැනීම සඳහා පහත සඳහන් සුදුසුකම් සහිත ඌව පළාතේ ස්ථිර පදිංචි අයදුම්කරුවන්ගෙන් **2026.06.26** දින දක්වා අයදුම්පත් කැඳවනු ලබන බව මෙයින් නිවේදනය කරනු ලැබේ.
- 02. ඌව පළාත් සභා රාජ්‍ය සේවයේ රියදුරු සේවයේ III ශ්‍රේණියේ තනතුරුවලට බඳවා ගැනීම සඳහා පහත සඳහන් සුදුසුකම් අදාළ වේ.

(අ) ශ්‍රී ලංකික පුරවැසියකු විය යුතුය.

(ආ) අයදුම්පත් භාර ගන්නා අවසාන දිනට වයස අවුරුදු 18 ට නොඅඩු අවුරුදු 45 ට නොවැඩි විය යුතුය. (ඒ අනුව 2008.06.26 දිනට හෝ ඊට පෙර හා 1981.06.26 දිනට හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත)

සටහන : දැනටමත් රාජ්‍ය සේවයේ යෙදී සිටින ස්ථිර හා විශ්‍රාම වැටුප් සහිත පත්වීම්ලාභීන් සඳහා උපරිම වයස් සීමාව බලපානු නොලැබේ.

(ඇ) අයදුම්කරු යහපත් චරිතයකින් හා මනා ශරීර සෞඛ්‍යයකින් යුක්ත විය යුතුය.

(ඈ) සෑම අපේක්ෂකයෙකුම ඌව පළාතේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ශාරීරික හා මානසික යෝග්‍යතාවයකින් යුක්ත විය යුතුය.

(ඉ) අයදුම්පත් කැඳවන අවසාන දිනට ඌව පළාත තුළ අවම වශයෙන් පූර්වාසන්න වසර 03 ක ස්ථිර පදිංචිය ඇති අයදුම්කරුවන් විය යුතු අතර, ග්‍රාම නිලධාරී විසින් නිකුත් කරනු ලබන නියමිත ආකෘතිය මගින් පදිංචිය සනාථ කළ යුතුය.

(ඊ) පහත සඳහන් අධ්‍යාපන සුදුසුකම් සම්පූර්ණ කර තිබිය යුතුය.

I. අධ්‍යයන පොදු සහතික පත්‍ර සාමාන්‍ය පෙළ විභාගයේදී දෙවරකට නොවැඩි වාර ගණනකදී යටත් පිරිසෙයින් සිංහල/දෙමළ භාෂාව ඇතුළුව සම්මාන දෙකක් සහිතව විෂයයන් හයක් සමත් වීම.

සටහන

1. අධ්‍යයන පොදු සහතික පත්‍ර (සාමාන්‍ය පෙළ) විභාගයට සමාන වෙනත් දේශීය හෝ විදේශීය අධ්‍යාපන ආයතන මගින් පවත්වනු ලබන විභාගයකට පෙනී සිටි ලබා ගෙන ඇති සුදුසුකමක් පත්වීම ලබා දීම සඳහා අදාළ කර ගැනීම පිළිබඳ අවසන් තීරණය අදාළ අධ්‍යාපන ආයතනවලින් සහ විභාග කොමසාරිස් ජනරාල්වරයාගෙන් තහවුරු කර ගැනීමෙන් පසු ඌව පළාත් සභා රාජ්‍ය සේවා කොමිෂන් සභාව විසින් ගනු ඇත.

(උ) පහත සඳහන් වෘත්තීය සුදුසුකම් සම්පූර්ණ කර තිබිය යුතුය.

I. පෞද්ගලික /කුලී රථ සහ තාර බර භොණ්ඩර 24 ට අඩු ස්ටෙෂන් වැගන් රථ පැදවීම පිළිබඳව මෝටර් රථ කොමසාරිස් ජනරාල් විසින් නිකුත් කළ මෝටර් රථ පැදවීමේ බලපත්‍රයක් ලබා තිබීම (බඳවා ගන්නා දිනට වසර තුනක (03) ට පෙර අවම වශයෙන් සි සහ සී 1 වාහන පන්තියේ බලපත්‍රයක් හෝ නව රියදුරු බලපත්‍රය අනුව බී පන්තියේ බලපත්‍රයක් ලබා සිටිය යුතුය.)

හා

මහා මාර්ග නීති පිළිබඳව මනා දැනුමක් තිබිය යුතුය.

(ඌ) පහත සඳහන් පලපුරුද්ද තිබිය යුතුය.

I. වාහන රියදුරෙකු වශයෙන් රියදුරු බලපත්‍රය ලබාගත් දිනෙන් පසු වසර තුනක පළපුරුද්දක් තිබිය යුතුය. (පළපුරුද්ද සහතික මගින් සනාථ කළ යුතුය)

(ඵ) පහත සඳහන් කායික සුදුසුකම් තිබිය යුතුය

I. අවම උස අඩි 05 ක් විය යුතුය.

II. දිවා කාලයේ සහ රාත්‍රී කාලයේදී සේවයේ යෙදීම පිණිස ශාරීරික වශයෙන් සුදුසු තත්වයක සිටිය යුතු අතර, මනා ඇස් පෙනීමක් තිබිය යුතුය. රජයේ වෛද්‍ය නිලධාරියෙකු විසින් නිකුත් කරන ලද විධිමත් සහතිකයක් මගින් ඒ බව සනාථ කළ යුතුය.

සැලකිය යුතුයි - සෑම අයදුම්කරුවෙකුම තනතුරට අදාළ සියලු සුදුසුකම් 2026.06.26 දින හෝ ඊට පෙර හෝ සම්පූර්ණ කර තිබීම අනිවාර්ය වේ.

03. අයදුම්පත් ඉදිරිපත් කිරීම :-

3.1 මෙම තනතුර සඳහා අයදුම්කරන අපේක්ෂකයින්, <https://exams.psc.up.gov.lk/> වෙබ් සබැඳිය ඔස්සේ මාර්ගගත අයදුම් කිරීමේ ප්‍රවේශය වෙත පිවිස 2026.06.26 දින ප.ව 11.59 ට හෝ ඊට පෙර මාර්ගගත අයදුම්පත සම්පූර්ණ කළ යුතු අතර, එම අයදුම්පත සම්පූර්ණ කර පද්ධතියට යොමු කළ (Submit) පසුව අයදුම්පතේ මෘදු පිටපත බාගත (මෙතුවෙහි Application වෙත පිවිසෙන්න) කර ගත යුතුය. බාගත කර ගන්නා ලද අයදුම්පතේ මුද්‍රිත පිටපතක් ලබා ගෙන ගාස්තු ගෙවන ලද කුවිතාන්සිය ද නියමිත ස්ථානයේ අලවා අත්සන සහතික කර, 2026.07.03 දින හෝ ඊට පෙර “ලේකම්, ඌව පළාත් සභා රාජ්‍ය සේවා කොමිෂන් සභාව, අංක 14/4, පිලිපොතගම පාර, පිංආරාව, බදුල්ල” යන ලිපිනයට ලියාපදිංචි තැපෑලෙන් එවිය යුතුය. ලිපි කවරයේ වම් පස ඉහළ කෙළවරේ “ඌව පළාත් සභා රාජ්‍ය සේවයේ රියදුරු තනතුරට විවෘත පදනම මත බඳවා ගැනීම - 2026” යනුවෙන් සඳහන් කර එවිය යුතුය.

3.2 දැනටමත් පළාත් රාජ්‍ය සේවයේ හෝ මධ්‍යම රාජ්‍ය සේවයේ නියුතු අයදුම්කරුවන් තම අයදුම්පත දෙපාර්තමේන්තු ප්‍රධානියා මගින් ඉදිරිපත් කළ යුතුය.

3.3 එසේම, මාර්ගගත පද්ධතිය ඔස්සේ ඇතුළත් කරනු ලබන කිසිදු තොරතුරක් පසුව වෙනස් කිරීමට ඉඩ දෙනු නොලැබේ. එබැවින් ඌව පළාත් සභා රාජ්‍ය සේවා කොමිෂන් සභාව වෙත යොමු (Submit) කිරීමට පෙර එම තොරතුරු හොඳින් පරීක්ෂා කිරීම වැදගත් වනු ඇත. විධිමත්ව සම්පූර්ණ නොකරන ලද හා අසම්පූර්ණ තොරතුරු සහිත හෝ වැරදි තොරතුරු සහිත සියලු අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. ඉල්ලුම් පත්‍රයේ හා මුදල් ගෙවා ලබා ගන්නා ලදුපතේ ඡායා පිටපතක් ළඟ තබා ගැනීම අයදුම්කරුවන්ට ප්‍රයෝජනවත් වනු ඇත.

3.4 මාර්ගගත (Online) අයදුම්පත ඉංග්‍රීසි භාෂාවෙන් සම්පූර්ණ කළ යුතුය. සිංහලයෙන් හෝ දෙමළෙන් සම්පූර්ණ කරන ලෙස උපදෙස් ලබා දී ඇති කොටස් පමණක් නිවැරදිව එම භාෂාවලින් සම්පූර්ණ කළ යුතුවේ. මාර්ගගත අයදුම්පත සම්පූර්ණ කිරීමට පෙර විභාගය සඳහා අයදුම් කිරීම වෙනුවෙන් සකසා ඇති පොදු උපදෙස් පත්‍රිකාව (Common Instructions) බාගත කර කියවා, අයදුම්පත පිරවීමේදී එම උපදෙස් තරයේ පිළිපැදිය යුතුය. අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. අයදුම්කරු විසින් මාර්ගගතව යොමු කරන ලද මෘදු පිටපත වලංගු අයදුම්පතක් බවට ඌව පළාත් සභා රාජ්‍ය සේවා කොමිෂන් සභාව විසින් භාර ගන්නා ලද බව/භාර නොගන්නා බව පද්ධතියට ප්‍රවේශ වීමට භාවිතා කරන ලද ජංගම දුරකථන අංකයට කෙටි පණිවුඩයක් (SMS) මගින් හෝ විද්‍යුත් තැපෑල ලිපිනයට (E-mail) හෝ දැනුම් දෙනු ලැබේ.

3.5 අයදුම්පත් ඉදිරිපත් කිරීම අවසාන දිනය දක්වා ප්‍රමාද කිරීමෙන් ඇති වන ඕනෑම අහිතකර තත්වයක් අයදුම්කරුවන් විසින් විඳ දරා ගත යුතුය.

සටහන - මාර්ගගත අයදුම්පත් භාර ගැනීම 2026.06.01 දින පෙ.ව 9.00 ට විවෘත වන අතර, 2026.06.26 දින ප.ව 11.59 ට අවසන් වේ.

04. අයදුම්කරුගේ අත්සන සහතික කිරීම

4.1 පළාත් රාජ්‍ය සේවයේ / මධ්‍යම රාජ්‍ය සේවයේ නියුතු අයදුම්කරුවන්ගේ අත්සන සහතික කිරීම :-

අයදුම්පතෙහි අයදුම්කරුගේ අත්සන සහතික කර තිබිය යුතුය. අයදුම්කරුවෙකු තම අත්සන තම ආයතන ප්‍රධානියා හෝ ඔහු විසින් බලය පවරන ලද නිලධාරියෙකු ලවා සහතික කරනු ලැබ තිබිය යුතුය.

4.2 රාජ්‍ය සේවයේ නොසිටින අයදුම්කරුවන්ගේ අත්සන සහතික කිරීම :-

අයදුම්පතේ අයදුම්කරුගේ අත්සන රජයේ විද්‍යාලයක විදුහල්පතිවරයකු / කොට්ඨාශයේ ග්‍රාම නිලධාරිවරයකු / සාමදාන විනිශ්චයකාරවරයකු / දිවුරුම් කොමසාරිස්වරයකු / ප්‍රසිද්ධ නොතාරිස්වරයකු / ත්‍රිවිධ හමුදාවේ අධිකාරි බලයලත් නිලධාරියකු / පොලිස් සේවයේ ගැසට් කළ තනතුරක් දරන නිලධාරියකු / රජයේ හෝ පළාත් රාජ්‍ය සේවයේ ස්ථිර තනතුරක් දරන ස්ථිර මාණ්ඩලික ශ්‍රේණියේ නිලධාරියකු විසින් සහතික කරනු ලැබ තිබිය යුතුය.

05. පරිපාලන වියදම් රු.1250/- කි. මෙම මුදල උාව පළාතේ ප්‍රධාන ලේකම්ගේ ආදායම් ශීර්ෂ 20.03.02.13 ට බැර වන පරිදි උාව පළාත තුළ පිහිටා ඇති ඕනෑම ප්‍රාදේශීය ලේකම් කාර්යාලයකට මුදලින් ගෙවා අයදුම්කරුගේ නමින් ලබා ගන්නා ලද ලදුපතේ මුල් පිටපත අයදුම්පත්‍රයේ නියමිත ස්ථානයේ නොගැලවෙන සේ අලවා එවිය යුතුය. ලදුපතේ මුල්පිටපත අයදුම්පත්‍රයට අමුණා එවීම අනිවාර්ය වන අතර, ඉදිරි ප්‍රයෝජනය සඳහා එහි ඡායා පිටපතක් ළඟ තබා ගැනීම වැදගත් වේ. උාව පළාතේ ප්‍රාදේශීය ලේකම් කාර්යාලයකට මුදල් ගෙවා ලබා ගත් ලදුපත් හැර වෙනත් ආයතනවලට මුදල් ගෙවා ලබා ගත් ලදුපත් හෝ මුදල් ඇණවුම් හෝ මුද්දර හෝ භාරගනු නොලබන අතර, එම අයදුම්පත් ප්‍රතික්ෂේප කරනු ලැබේ ගෙවන ලද ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ සිදු කරනු නොලැබේ.

06.

- (අ) පත් කරනු ලබන සංඛ්‍යාව හා පත්වීම ක්‍රියාත්මක වන දිනය පත්වීම් බලධරයා විසින් නිශ්චය කරනු ලැබේ. කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ නොපිරවීමට පත්වීම් බලධරයාට බලය ඇත.
- (ආ) උාව පළාත් සභා රාජ්‍ය සේවයේ රියදුරු සේවා ව්‍යාවස්ථාවේ පනවා ඇති නියම හා කොන්දේසිවලටද, එම ව්‍යාවස්ථාවට කර ඇති හෝ මින් මතු කෙරෙන හෝ සංශෝධනවලටද ආයතන සංග්‍රහයේ හා මුදල් රෙගුලාසි විධිවිධාන වලටද උාව පළාත් සභා කාර්ය පටිපාටික රීති වලටද යටත්ව තෝරා ගනු ලබන අපේක්ෂකයෙකු උාව පළාත් සභා රාජ්‍ය සේවයේ රියදුරු සේවයේ III ශ්‍රේණියට පත් කරනු ලැබේ.
- (ඇ) පත්වීමක් සඳහා තෝරා ගනු ලැබුවහොත් පළමු පත්වීම ලැබූ සේවා ස්ථානයේ අවම වසර පහක් (05) අනිවාර්යයෙන්ම සේවය කළ යුතුය. කෙසේ වෙතත් පත්කිරීම් බලධාරියා විසින් තීරණය කරනු ලබන යම් සුවිශේෂී හේතූන් මත එම කාලය අවසන් වීමට පෙර යම් නිලධාරියකු මාරු කිරීමට අවශ්‍ය වන්නේනම් පත්කිරීම් බලධාරියා හට ඒ සඳහා බලය ඇත.
- (ඈ) මෙම පත්වීම් අවුරුදු තුනක පරිච්ඡේද කාලයකට යටත්වේ. උාව පළාත් සභා රාජ්‍ය සේවයේ රියදුරු සේවයේ III ශ්‍රේණියට බඳවා ගෙන වසර තුනක් (03) ඇතුළත සේවා ව්‍යාවස්ථාවේ සඳහන් පරිදි පළමුවැනි කාර්යක්ෂමතා කඩඉම් පරීක්ෂණය සමත් විය යුතුය.
- (ඉ) පත්වීමක් සඳහා තෝරා ගනු ලැබුවහොත් ඔබ පත්වීම සඳහා සුදුසුකම් සපුරාලූ භාෂා මාධ්‍යයට අනුව 2020.10.16 දිනැති රාජ්‍ය පරිපාලන චක්‍රලේඛ 18/2020 සහ ඊට ආනුෂංගික චක්‍රලේඛවල සඳහන් විධිවිධාන අනුව ඔබ විසින් අදාල පරිදි රාජ්‍ය භාෂා ප්‍රවීණතාවය සම්පූර්ණ කළ යුතුවේ.
- (ඊ) පත්වීමක් සඳහා තෝරා ගනු ලබන අයදුම්කරුවන් සේවා අවශ්‍යතාවය පරිදි සාමාන්‍ය රාජකාරි වේලාවෙන් පරිබාහිරව වුවද රාජකාරි කළ යුතු අතර සේවා අවශ්‍යතාවය මත සිදු කරන ක්ෂණික දැනුම් දීමකින් අඛණ්ඩව දින කිහිපයක් වුව ද කාර්යාලයෙන් බැහැරගතව පවත්නා පහසුකම් යටතේ රාජකාරි කිරීමට යටත් වන බවද සැලකිය යුතුවේ.

07. 2025.03.25 දිනැති අංක 10/2025 දරන රාජ්‍ය පරිපාලන චක්‍රලේඛයෙහි PL 3 - 2025 වැටුප් කේතය මෙම තනතුරට හිමි වන අතර එයට අදාළ වැටුප් පරිමාණය රු. 42,780 - 10 x 490- 11 x 540 -10 x 590 - 12 x630 – 66,540/-ක් වන අතර එම වැටුප් ඔබට හිමි වන්නේ 2027.01.01 දින සිට වේ. පත්වීම ක්‍රියාත්මක වන දින සිට ඔබට මෙම චක්‍රලේඛයෙහි උපලේඛන III හි විධිවිධාන පරිදි වැටුප් ගෙවනු ලැබේ.

08. මෙම තනතුරු ස්ථීරය. විශ්‍රාම වැටුප් සහිතය. ඌව පළාත් සභා රාජ්‍ය සේවයේ රියදුරු සේවයේ III ශ්‍රේණියට බඳවා ගනු ලබන නිලධාරීන්ට රජය විසින් ඉදිරියේදී ගනු ලබන ප්‍රතිපත්තිමය තීරණයන්ට නිලධාරියා යටත් විය යුතුය.

09. සම්මුඛ පරීක්ෂණය

ඉහත සඳහන් අකාරයට නිවැරදි අයදුම්පත් ඉදිරිපත් කරන අයදුම්කරුවන් වෘත්තීය පරීක්ෂණය හා සාමාන්‍ය සම්මුඛ පරීක්ෂණය සඳහා සුදුසුකම් ලබයි.

සම්මුඛ පරීක්ෂණය ආකාර 02 කි.

- (අ) සාමාන්‍ය සම්මුඛ පරීක්ෂණය - අයදුම්කරුවන් පත්වීමක් ලැබීම සඳහා නිවේදනයේ 02 වගන්ති අනුව සුදුසුකම් සපුරා තිබේද යන්න මෙහිදී පරීක්ෂා කරනු ලැබේ. මෙහිදී ලකුණු ලබා දීමක් සිදු නොකෙරේ.
- (ආ) වෘත්තීය පරීක්ෂණය - වෘත්තීය පරීක්ෂණය සඳහා ලකුණු 100 ක් ලබා දෙන අතර, ඉන් සමත්වීම සඳහා අවම වශයෙන් ලකුණු 50 ක් හෝ ඊට වැඩි ප්‍රමාණයක් ලබා ගත යුතුවේ. මෙහිදී මහාමාර්ග නීති පිළිබඳ දැනුම සහ මෝටර් යාන්ත්‍රික විද්‍යාව පිළිබඳ මූලික දැනුම ප්‍රායෝගිකව භාවිතය ද ඇතුළත්ව රිය පැදවීමේ නිපුණත්වය පරීක්ෂා කරනු ලබයි.

වෘත්තීය පරීක්ෂණයේදී පහත සඳහන් නිර්ණායකයන් සඳහා ලකුණු දෙනු ලැබේ.

විෂයයන්	උපරිම ලකුණු ප්‍රමාණය	සමත් ලකුණු ප්‍රමාණය
රිය පැදවීමේ නිපුණත්වය	40	20
මහා මාර්ග නීති පිළිබඳ ප්‍රායෝගික දැනුම	40	20
මෝටර් යාන්ත්‍රික විද්‍යාව පිළිබඳ මූලික දැනුම	20	10

සාමාන්‍ය හා වෘත්තීය පරීක්ෂණය සමත් අයදුම්කරුවන් සඳහා පමණක් පත්වීමක් සඳහා තෝරාගනු ලැබේ.

10. පත්වීමක් සඳහා තෝරා ගැනීම

ඌව පළාත් සභා රාජ්‍ය සේවයේ රියදුරු සේවයේ ඇති පුරප්පාඩු ගණනට අදාළව සාමාන්‍ය හා වෘත්තීය පරීක්ෂණ සඳහා කැඳවා එමගින් සමත් වන අයදුම්කරුවන් ඌව පළාත් සභා රාජ්‍ය සේවයේ රියදුරු III ශ්‍රේණියේ පත්වීමක් සඳහා තෝරාගනු ඇත.

11. සාවද්‍ය තොරතුරු සැපයීමට දඬුවම්

- I. අයදුම්පත පිරවීමේ දී ඉතා සැලකිලිමත්ව නිවැරදි තොරතුරු සැපයිය යුතුය. මෙම බඳවා ගැනීමට අදාළ රෙගුලාසි අනුව කිසියම් අපේක්ෂකයෙකු ඊට පෙනී සිටීමට නුසුදුසු වෙතැයි පෙනී යන ලද නම් සම්මුඛ හා වෘත්තීය පරීක්ෂණයට පෙර හෝ සම්මුඛ හා වෘත්තීය පරීක්ෂණය පැවැත්වෙන අතර හෝ ඊට පසුව හෝ කවර අවස්ථාවකදී වුව ද ඔහුගේ අපේක්ෂත්වය අවලංගු කරනු ලැබිය හැකිය.
- II. අපේක්ෂයෙකු විසින් සපයන ලද තොරතුරු පසු කලකදී වැරදි බව පෙනී ගියහොත් ඔහු/ඇය විසින් හිතා මතාම කිසියම් කරුණක් වසන් කරන ලද බව හෙලි වුවහොත් හෝ ඔහුට තවදුරටත් පත්වීමක්

ලබා දීම සම්බන්ධයෙන් සලකා බලනු නොබලන අතර, මෙම විභාගය හේතු කොටගෙන දී නිවූ පත්වීමක් අහෝසි කිරීමට හෝ රජය සේවයෙන් පහකිරීමට යටත් වේ.

- 12. මෙහි සඳහන් නොවන යම් කරුණක් වෙතොත් ඒ සම්බන්ධව උච්ච පළාත් ආණ්ඩුකාරවරයාගේ උපදෙස් මත උච්ච පළාත් සභා රාජ්‍ය සේවා කොමිෂන් සභාව විසින් තීරණය කරනු ඇත.
- 13. මෙම ගැසට් නිවේදනයේ සිංහල, දෙමළ, හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බැලපැවැත්විය යුත්තේය.
- 14. මේ පිළිබඳ වැඩි විස්තර කාර්යාල වෙලාව තුළ උච්ච පළාත් සභා රාජ්‍ය සේවා කොමිෂන් සභා කාර්යාලයේ දුරකථන අංක 0552222400, 0552231460 ඇමතීමෙන් ලබා ගත හැකිය.

(එල්.ඒ.සෝමරත්න)

ලේකම්

උච්ච පළාත් සභා රාජ්‍ය සේවා කොමිෂන් සභාව

2026.05.26 වන දින,
බදුල්ල
උච්ච පළාත් සභා රාජ්‍ය සේවා කොමිෂන් සභා කාර්යාලයේදීය.